



દાવો રજુ તારીખ	૦૮/૧૦/૨૦૨૫
દાવો નોંધ્યા તારીખ	૦૮/૧૦/૨૦૨૫
દાવો ફેસલ તારીખ	૩૦/૦૩/૨૦૨૬
અવધિ : ૦૦ વર્ષે ૦૫ માસ ૨૨ દિવસ	

=====

વલ્લભીપુરના પ્રિન્સીપાલ સિવિલ જજની કોર્ટમાં, મુ.તા.વલ્લભીપુર.

=====

રે.દી.કે.નં.૫૭/૨૦૨૫  
આંક-૩૨

વાદી : પશ્ચીમ ગુજરાત વિજ કંપની લી.  
રજી.ઓફીસ લક્ષ્મીનગર મેઈન રોડ રાજકોટ,  
તેની ડીવીઝન ઓફીસ ભાવનગર,  
સબ ડીવીઝન ઓફીસ તેના નાયબ ઈજનેર લી,  
વલ્લભીપુર સબ ડીવીઝન.

વિરુદ્ધ

પ્રતિવાદી : પમુબેન દિલીપભાઈ વેગડ  
રહે. સીતારામગનર, મુ.તા.વલ્લભીપુર,  
જી.ભાવનગર.મો.૯૪૨૭૨૩૨૯૩૫

બાબત: - દાવો રૂ.૨,૧૯,૨૭૫.૧૭/- પૈસા વસુલ લેવા માટે

વાદી તરફે : વિદવાન વકીલ શ્રી એમ.આર.જોષી  
પ્રતિવાદી તરફે : એક તરફી

— ૬ રા વ —

૧. વાદીના દાવાની ટૂંકમાં હકિકત એવી છે કે, વાદી ગુજરાત

ઇલેક્ટ્રીકસીટી ઈન્ડસ્ટ્રીઝ (રી-ઓર્ગેનાઇઝેશન) એક્ટ-૨૦૦૩ અન્વયે કાયદેસર રચાયેલ પશ્ચીમ ગુજરાત વિજ કંપની લીમીટેડ છે અને તેના તાબા તળેનાં નિર્દિષ્ટ વિસ્તારમાં વિજળીનું વહન, વિતરણ તથા વિજ પુરવઠો પુરો પડવા સહિતનું વિજ વપરાશ અંગેનું તમામ કામકાજ કરે છે. વાદી કંપનીના તાબા તળેના નક્કી કરેલા વિસ્તારોમાં જુદી જુદી જગ્યાએ સર્કલ ઓફીસ, ડીવીઝન ઓફીસ, સબ ડીવીઝન ઓફીસ અને તેના જવાબદાર તથા જાણકાર સક્ષમ નાયબ ઈજનેર છે તેઓ સદરહું દાવાની સંપૂર્ણ હકિકતોથી માહિતગાર છે અને જેથી તેઓને વાદી કંપની વતી સદરહું દાવો કરવાનો હક્ક, અધિકાર હોય હાલનો દાવો લાવેલ છે.

૧.૧ આ કામના પ્રતિવાદીએ વાદી કંપની પાસેથી વીજળી કનેક્શન મેળવવા અરજી કરેલ અને તે હકીકતે વાદી કંપની તથા આ કામના પ્રતિવાદી વચ્ચે લાયસન્સી અને ગ્રાહકનો સબંધ છે અને પ્રતિવાદી ચોપડે નોંધાયેલા ગ્રાહક છે. વલ્લભીપુર સબ ડીવીઝન ઓફીસમાંથી આ કામના પ્રતિવાદીને વાદી બોર્ડના નિયમોનુંસાર રેસીડેન્શીયલ જનરલ પરપસ-અર્બન માટેનું વિજ કનેક્શનનું જોડાણ કરી આપવામાં આવેલું અને તે હકીકતે પ્રતિવાદીના નામે વિજ કનેક્શન ગ્રાહક નંબર ૩૬૬૦૧-૫૫૦૩૯-૬ થી રેસીડેન્શીયલ જનરલ પરપસ -અર્બન હેતુ માટેનું વિજ કનેક્શન આપવામાં આવેલું. પ્રતિવાદી વાદી બોર્ડના નિયમોનુંસાર કરેલ વિજ વપરાશના બીલની રકમ નિયમિત રીતે ચૂકવવા જવાબદાર હોવા છતાં તેઓએ કરેલ વિજ વપરાશ ન ભરતા હોવાથી તેનું વીજ કનેક્શન તા.૩૧/૧૦/૨૦૨૫ ના રોજ કાયમી રીતે ડીશકનેક્ટ કરવામાં આવેલ. વાદીના ૩૧/૧૦/૨૦૨૫ સુધીના વીજળી બીલના તથા મીનીમમ ચાર્જના રૂપિયા ૧,૭૫,૩૦૪.૧૦/- પૈસા મુળ રકમ તથા તે રકમ ઉપરની ડીલે પેમેન્ટ ચાર્જની રકમ રૂ. ૪૩,૯૭૧.૦૭/- પૈસા મળી કુલ રૂ. ૨,૧૯,૨૭૫.૧૭/- પૈસા ચુકવી આપવા જવાબદાર છે. સદર રકમ

ચુકવી આપવા માટે પ્રતિવાદીને કહેવા છતાં તેમજ નોટીસ આપવા છતાં પ્રતિવાદીએ તે રકમ ચૂકવી આપેલ ન હોય ૧૮% ના વ્યાજ સાથે સદરહું રકમ મેળવવા વાદી કંપનીએ હાલનો દાવો કરેલ છે.

૨. સદરહું દાવો દાખલ થતાં પ્રતિવાદી વિરુદ્ધ સમન્સ કાઢવામાં આવેલ. પ્રતિવાદીને દાવાના સમન્સની ધોરણસરની બજવણી થયેલ હોવા છતાં તેઓએ સદર કામે હાજર થઈ કોઈ વાંધા જવાબ રજુ કરવાનું પસંદ કરેલ નહીં. જેથી સદરહું કામ પ્રતિવાદીની વિરુદ્ધમાં એકતરફી ચલાવવાનો હુકમ કરવામાં આવેલ.
૩. ત્યારબાદ દાવાના ન્યાયિક નિર્ણય સારૂ આંક-૯ થી નીચે મુજબના મુદ્દાઓ ઉપસ્થિત કરવામાં આવેલ છે.
  ૧. શું વાદી સાબિત કરે છે કે, તેઓ પ્રતિવાદી પાસે કુલ રકમ રૂ.૨,૧૯,૨૭૫.૧૭/- પૈસા પુરા વસુલ લેવા હક્કદાર છે. ?
  ૨. શું વાદી સાબિત કરે છે કે, તેઓ લેણી રકમ વસુલ ન થાય ત્યાં સુધી દાવામાં માગ્યા મુજબનું વ્યાજ લેવા હક્કદાર છે ?
  ૩. શું વાદી દાવામાં માગ્યા મુજબની દાદ મેળવવા હક્કદાર છે ?
  ૪. શું હુકમ ? અને શું હુકમનામું ?
૪. ઉપરોક્ત મુદ્દા પરત્વે મારા નિર્ણય નીચે મુજબ છે.
  ૧. મુદ્દા નં.૧ હકારમાં
  ૨. મુદ્દા નં.૨ અંશતઃ હકારમાં
  ૩. મુદ્દા નં.૩ અંશતઃ હકારમાં
  ૪. મુદ્દા નં.૪ આખરી હુકમ અને હુકમનામા મુજબ
૫. વાદી સંસ્થાએ તેઓના કેસના સમર્થનમાં નીચે મુજબના મૌખિક તેમજ દસ્તાવેજી પુરાવા રજુ કરેલા છે.

મૌખિક પુરાવો

સાહેદ નં.	સાહેદનું નામ	આંક
૧.	વાદી સાહેદ પ્રતિકભાઈ જયેશભાઈ કુંવરાણીનું સરતપાસ નું સોગંદનામું	૧૦

દસ્તાવેજી પુરાવો

અ.નં.	દસ્તાવેજની વિગત	આંક
૧.	ફીઝીકલ સાઈટ વેરીફિકેશન રીપોર્ટ	૧૨
૨.	ડી.પી.સી. કેલ્ક્યુલેશન શીટ	૧૩
૩.	પર્ફોમા નં.૧૨	૧૪
૪.	સર્ટીફિકેટ	૧૫
૫.	ઈન્ટરનલ સી.આર	૧૬
૬.	લીગલ નોટીસ	૧૭
૭.	રજીસ્ટર્ડ ટપાલની પાવતી	૧૮
૮.	રકમ ભરપાઈ કરવા બાબત નોટીસ	૧૯
૯.	પ્રતિવાદી સામે થયેલ એફ.આઈ.આર	૨૦
૧૦.	એફ.આઈ.આર નોંધવા બાબત	૨૧
૧૧.	પુરવણી બીલ	૨૨
૧૨.	એનેક્ષર-સી	૨૩
૧૩.	કન્ઝ્યુમર સપ્લીમેન્ટરી બીલ ચાર્જિસ	૨૪
૧૪.	તપાસણી અહેવાલ	૨૫
૧૫.	એનેક્ષર-૪ (કબ્જે લીધેલ વસ્તુની વિગત)	૨૬
૧૬.	સ્થળ રોજકામ	૨૭
૧૭.	ફોટોગ્રાફ્સ	૨૮
૧૮.	ઈન્ટરનલ સી.આર	૨૯
૧૯.	કન્ઝ્યુમર પર્સનલ લેઝર શીટ	૩૦

૬. ઉપરોક્ત પુરાવા બાદ વાદી તરફે વધુ કોઈ પુરાવો રજુ કરવા માગતા ન હોવાની પુરસીસ રજુ રાખેલ છે અને વાદીના વિ.વ.શ્રીએ વાદીએ પોતાનો કેસ પુરવાર કરેલ હોઈ માગ્યા મુજબની દાદ મંજુર કરવા અરજ કરેલ છે.

૭. આ કામે પ્રતિવાદી તરફે કોઈ મૌખિક કે દસ્તાવેજી પુરાવો, પુરતી તક આપવા છતાં રજુ કરેલ નથી.

૮. ઉપરોક્ત મુદ્દાઓ અંગેના નિર્ણયો માટેના કારણો નીચે મુજબ છે.

—:— કારણો —:—

**મુદ્દા નં. ૧ થી ૩,**

૯. ઉપરોક્ત મુદ્દાઓ એકબીજા સાથે સંકળાયેલા હોય, પૂનરાવર્તન ટાળવા સારુ તમામ મુદ્દાઓની ચર્ચા એક સાથે કરવામાં આવેલ છે.

આ કામના વાદી તરફે વાદી કંપનીના નાયબ ઈજનેર શ્રી પ્રતિકભાઈ જયેશભાઈ કુંવરાણી નાઓએ અદાલત રુબરુ સીપીસી ઓર્ડર-૧૮, રુલ-૪ મુજબ પુરાવારૂપી સોગંદનામું આંક-૧૦ થી રજુ કરેલ છે. તેમાં તેઓએ જણાવેલ છે કે, આ કામના પ્રતિવાદીએ વાદી કંપની પાસેથી વીજળી કનેક્શન મેળવવા અરજી કરેલ અને તે હકીકતે વાદી કંપની તથા આ કામના પ્રતિવાદી વચ્ચે લાયસન્સી અને ગ્રાહકનો સબંધ છે અને પ્રતિવાદી ચોપડે નોંધાયેલા ગ્રાહક છે. વલ્લભીપુર સબ ડીવીઝન ઓફીસમાંથી આ કામના પ્રતિવાદીને વાદી બોર્ડના નિયમોનુંસાર રેસીડેન્શીયલ જનરલ પરપસ-અર્બન માટેનું વિજ કનેક્શનનું જોડાણ કરી આપવામાં આવેલું અને તે હકીકતે પ્રતિવાદીના નામે વિજ કનેક્શન ગ્રાહક નંબર ૩૬૬૦૧-૫૫૦૩૯-૬ થી રેસીડેન્શીયલ જનરલ પરપસ-અર્બન હેતુ માટેનું વિજ કનેક્શન આપવામાં આવેલું. પ્રતિવાદી વાદી બોર્ડના નિયમોનુંસાર કરેલ વિજ વપરાશના બીલની રકમ નિયમિત રીતે ચૂકવવા જવાબદાર હોવા છતાં તેઓએ કરેલ વિજ વપરાશ ન ભરતા હોવાથી તેનું વીજ કનેક્શન તા.૩૧/૧૦/૨૦૨૫ ના રોજ કાયમી રીતે ડીશકનેક્ટ કરવામાં આવેલ. વાદીના ૩૧/૧૦/૨૦૨૫ સુધીના વીજળી બીલના તથા મીનીમમ ચાર્જના રૂપિયા ૧,૭૫,૩૦૪.૧૦/- પૈસા મુળ રકમ તથા તે રકમ ઉપરની ડીલે પેમેન્ટ ચાર્જની રકમ રૂ. ૪૩,૯૭૧.૦૭/- પૈસા મળી કુલ રૂ. ૨,૧૯,૨૭૫.૧૭/-વાદી કંપનીના પ્રતિવાદી પાસે બાકી લેણા નીકળતા હોવાનું જણાવેલ છે. પ્રતિવાદીને ધારાસર સમન્સ બજી ગયા બાદ તેઓ હાજર થયેલ નથી કે જવાબ રજુ કરેલ

નથી જેથી તેમની સામે એકતરફી કામ આગળ ચલાવવામાં આવેલ છે. આમ, પ્રતિવાદી પોતે કે તેમના પ્રતિનિધિ વકીલશ્રી કોર્ટ સમક્ષ હાજર થયેલ નથી કે જવાબ રજુ કરેલ નથી કે દાવાનો ઈન્કાર કરેલ નથી. આ સાહેદે તેની સોગંદ ઉપરની જુબાનીમાં ઉપર જણાવ્યા મુજબના દસ્તાવેજો આંક-૧૨ થી ૩૦ સુધીના પુરાવામાં રજુ રાખેલ છે અને દાવા મુજબ દાદ માંગેલ છે. આમ, વાદીના સાહેદે વાદીના દાવાને સમર્થન આપેલ છે. આ સાહેદની જુબાનીને પ્રતિવાદીએ કોર્ટમાં હાજર રહી પડકારેલ નથી કે તેઓની કોઈ ઉલટ તપાસ કરેલ નથી. આથી આ સાહેદની જુબાનીને નહીં માનવાને કોઈ કારણ જણાતું નથી.

૧૦. આ કામના પ્રતિવાદીને દાવાનો સમન્સ ધારાસર બજી જતા કોર્ટ સમક્ષ હાજર થયેલ નથી કે કોઈ રીપોર્ટ આપેલ નથી કે જવાબ આપેલ ન હોય તેમની સામે દાવો એકતરફી આગળ ચલાવવામાં આવેલ. ત્યારબાદ પ્રતિવાદીએ કોર્ટ સમક્ષ હાજર થઈ વાદીના દાવાને કે દસ્તાવેજોને પડકારેલ નથી તેમજ અદાલતમાં કેસ ચલાવતા સમયે પ્રતિવાદીનો પોકાર કરવા છતાં વાદીના સાહેદની ઉલટ તપાસ કરવા પણ પ્રતિવાદી તરફે કોઈ હાજર રહેલ નથી. જેથી વાદીની હકીકતો નહીં માનવા માટે કોઈ કારણ નથી. તે રીતે વાદી આ કામના પ્રતિવાદી પાસે દાવામાં માગ્યા મુજબની રકમ રૂ. ૨,૧૮,૨૭૫.૧૭/- પૈસા લેણા થતા હોવાનું પુરવાર કરવામાં સફળ થતા હોવાનું જણાય છે તેથી મુદ્દા નં.૧ નો જવાબ હકારમાં અને મુદ્દા નં.૨ નો જવાબ અંશતઃ હકારમાં ઠરાવું છું.

૧૧. ઉપરોક્ત હકીકતો જોતા, વાદી પ્રતિવાદી પાસેથી કુલ રકમ રૂ. ૨,૧૮,૨૭૫.૧૭/- મેળવવા હક્કદાર થાય છે. વાદીએ દાવાવાળી રકમ ઉપર દાવા તારીખથી તે વસુલ થતા સુધી ૧૮% ના વ્યાજની માંગણી કરેલી છે. પરંતુ પ્રવર્તમાન વ્યાજના દરો જોતા વાદીને દાવાની તારીખથી કુલ રકમ રૂ. ૨,૧૮,૨૭૫.૧૭/- પૈસા પર વાર્ષિક ૬%

(છ ટકા) લેખે સાદુ વ્યાજ સદર લેણી રકમ વસુલ થતા સુધી અપાવવું જોઈએ તેમ અત્રેની કોર્ટનું નમ્રપણે માનવું છે. આ સંજોગોમાં વાદી પક્ષે રજુ કરેલ મૌખિક તેમજ દસ્તાવેજી પુરાવા તેમજ વાદી પક્ષની રજુઆત ગ્રાહ્ય રાખી ન્યાયના હિતમાં મુદ્દા નં.૧ નો હકારમાં અને મુદ્દા નં.૨ અને ૩ નો જવાબ અંશતઃ હકારમાં આપી, મુદ્દા નં.૪ સબબ નીચે મુજબનો આખરી હુકમ કરવામાં આવે છે.

(( હુકમ ))

- વાદીનો દાવો અંશતઃ મંજૂર કરવામાં આવે છે.
- આ કામના પ્રતિવાદી પાસેથી વાદીની લેણી નીકળતી રકમ રૂ.૨,૧૯,૨૭૫.૧૭/- પૈસા (અંકે રૂપીયા બે લાખ ઓગણીસ હજાર બસો પંચોતેર ને સત્તર પૈસા પુરા) દાવા તારીખથી સદર રકમ વસુલ થતા સુધી વાર્ષિક ૬% (છ ટકા) ના વ્યાજ સાથે પ્રતિવાદીની જાત તથા હરેક પ્રકારની સ્થાવર તથા જંગમ મિલ્કતથી વસુલ મેળવી શકે તેવું વાદીની તરફેણમાં અને પ્રતિવાદીની વિરુદ્ધમાં હુકમનામું કરી આપવાનો આથી હુકમ કરવામાં આવે છે.
- વાદીના દાવાનો ખર્ચ પ્રતિવાદીએ ચૂકવવો, જ્યારે પ્રતિવાદીએ પોતાનો ખર્ચ જાતે ભોગવવો.
- હુકમ મુજબ હુકમનામું દોરવું.

હુકમ આજ તારીખ ૩૦મી, માહે-માર્ચ, સને-૨૦૨૬ ના રોજ ખુદ્દી અદાલતમાં વાંચી-સંભળાવી જાહેર કર્યો.

સ્થળ: વલ્લભીપુર

તારીખ: ૩૦/૦૩/૨૦૨૬

આકાર લલિતકુમાર ત્રિવેદી  
પ્રિન્સીપાલ સિવિલ જજ,  
વલ્લભીપુર  
કોડ નં. જીજે૦૧૫૫૭

રાજેશ સી.પારેખ  
પી.એ.